



ພຣະຄໍາພີສໍາລັບຫຼານນ້ອຍ
ສະເໜີ

ພຣະຄໍາຂອງພຣະເຈົ້າຊົງສ້າງທຸກຢ່າງ



ຂຽນໂດຍ: Edward Hughes

ແຕ້ມຮູບໂດຍ: Byron Unger; Lazarus;
Alastair Paterson

ດັດແກ້ໂດຍ: Bob Davies; Tammy S.

ແບໂດຍ: Christian Lingua

ຈັດພິມໂດຍ: Bible for Children
www.M1914.org

©2020 Bible for Children, Inc.

ໃບອະນຸຍາດ: ທ່ານສາມາດອັດສຳເນົາ ຫຼື ຕີພິມເລື່ອງນີ້ໄດ້
ແຕ່ຫ້າມເຮັດເພື່ອຈຳໜ່າຍເດັດຂາດ




ແມ່ນໃຜເປັນຄົນສ້າງພວກເຮົາ? ພຣະຄໍາພີ,
ພຣະຄໍາຂອງພຣະເຈົ້າຊົງບອກພວກເຮົາວ່າຊົນ
ຊາດ ຂອງ ມະນຸດນັ້ນເລີ່ມມາຈາກໃສ. ຕັ້ງແຕ່
ກ່ອນ ພຣະເຈົ້າໄດ້ຊົງສ້າງມະນຸດຄົນທໍາອິດ
ແລະຊົງໃສ່ຊີ້ຊາຍ
ຄົນນັ້ນວ່າອາດາມ.




ພຣະເຈົ້າໄດ້ຊົງສ້າງອາດາມຈາກຂີ້ຜຸ່ນດິນ.
ເມື່ອພຣະເຈົ້າຊົງເປົ່າລົມຫັນໃຈໃສ່ອາດາມ, ລາວກໍ
ມີຊີວິດຂຶ້ນມາທັນທີ. ລາວພົບວ່າຕົນເອງຢູ່ໃນ
ສວນອັນສວຍງາມທີ່ເອີ້ນວ່າ
ສວນເອເດັນ.



ກ່ອນທີ່ພຣະເຈົ້າຈະສ້າງອາດາມ ແລະເອວາ,
ພຣະອົງໄດ້ຊົງສ້າງໂລກອັນສວຍງາມທີ່ເຕັມໄປ
ດ້ວຍສິ່ງວິ ເສດຕ່າງໆ. ພຣະເຈົ້າໄດ້ຊົງສ້າງໃຫ້ມີ
ເນີນພູ ແລະທົ່ງຫຍ້າ, ດອກໄມ້ທີ່ມີກິ່ນຫອມ ...



… ແລະຕົ້ນໄມ້ສູງ, ນົກທີ່ມີຂົນສົດໃສ ແລະໂຕເຜິ້ງ
ທີ່ສົ່ງສຽງຮ້ອງ ວີວີງໆ, ຊົງສ້າງບາວານໃຫຍ່ ແລະ
ໂຕຫອຍທີ່ເລືອຍໄປມາ. ທີ່ຈົງແລ້ວ, ພຣະເຈົ້າຊົງ
ສ້າງໃຫ້ມີທຸກຢ່າງຂຶ້ນມາ ຫມິດທຸກຢ່າງເລີຍ.



ໃນຕອນຕົ້ນ, ກ່ອນພຣະເຈົ້າຈະຊົງສ້າງທຸກສິ່ງ,
ໃນຈັກກະວານນີ້ແມ່ນບໍ່ມີຫຍັງ,
ນອກຈາກພຣະເຈົ້າເທົ່ານັ້ນ.

ບໍ່ມີຜູ້ຄົນ, ບໍ່ມີສະຖານທີ່,
ບໍ່ມີສິ່ງຂອງ. ບໍ່ມີຫຍັງ
ເລີຍ. ບໍ່ມີແສງ

ສະຫວ່າງ ແລະບໍ່ມີ
ຄວາມມືດ. ບໍ່ມີຕາເວັນ

ຂຶ້ນ ຫຼືຕົກ. ບໍ່ມີມໍ່ວານນີ້ ຫຼືມື້ນີ້. ມີພຽງພຣະ
ເຈົ້າຜູ້ບໍ່ມີຈຸດເລີ່ມຕົ້ນເທົ່ານັ້ນ.

ແລ້ວພຣະເຈົ້າກໍໄດ້ເຮັດບາງຢ່າງ!



ໃນຕອນຕົ້ນເດີມນັ້ນ,
ພຣະເຈົ້າໄດ້ຊົງສ້າງຟ້າສະຫວັນ
ແລະແຜ່ນດິນໂລກ.



ໂລກບໍ່ທັນມີຮູບ
ຮ່າງເທື່ອ, ...



...ຄວາມມືດໄດ້ຫຸ້ມຫໍ່ມະຫາ

ສະໝຸດອັນກວ້າງ


ໃຫຍ່. ແລ້ວພຣະ

ເຈົ້າຊົງສັ່ງວ່າ,

“ຈົ່ງມີແສງ

ສະຫວ່າງ

ເກີດຂຶ້ນ”.



ແລ້ວແສງສະຫວ່າງກໍເກີດຂຶ້ນ.
ພຣະເຈົ້າຊົງເອີ້ນແສງສະຫວ່າງນັ້ນວ່າ, ກາງເວັນ
ແລະຊົງເອີ້ນຄວາມມືດນັ້ນວ່າ, ກາງຄືນ. ມີຄືນ
ຜ່ານໄປ ແລະມີເຊົ້າຕ່ຳວມາ ນັ້ນແມ່ນມີທິໜັງ.



ໃນມື້ທີສອງ ພຣະເຈົ້າໄດ້ຊົງຈັດສັນບັນ
ສ່ວນນໍ້າທີ່ຢູ່ໃຕ້ພື້ນຟ້າຄືຊົງໃຫ້ມີນໍ້າໃນ
ມະຫາສະໝຸດ, ນໍ້າໃນທະເລ ແລະໃນຫ້ວຍບຶງ.
ໃນວັນທີສາມ, ພຣະເຈົ້າຊົງກ່າວວ່າ,

“ຈົ່ງມີພື້ນດິນແຫ່ງປະກົດຂຶ້ນມາ.”
ແລ້ວກໍເປັນດັ່ງນັ້ນ.



ນອກນັ້ນ ພຣະເຈົ້າຍັງສັ່ງໃຫ້ມີຫຍ້າ, ດອກໄມ້,
ຜຸ່ມໄມ້ ແລະຕົ້ນໄມ້ໃຫຍ່ ແລ້ວກໍເປັນ
ໄປຕາມນັ້ນ. ມື້ຄືນຜ່ານ
ໄປມື້ເຊົ້າຕ່ຳອມາ,

ນັ້ນແມ່ນມື້ທີສາມ.



ແລ້ວພຣະເຈົ້າໄດ້ສ້າງໃຫ້ມີຕາເວັນ,
ດວງເດືອນ ແລະດາວຈຳນວນຫຼາຍ
ທີ່ບໍ່ມີໃຜສາມາດນັບໄດ້ໝົດ.
ມື້ຄືນຜ່ານໄປມື້ເຊົ້າຕ່ຳອມ,
ນັ້ນແມ່ນມື້ທີ່ສີ່.




ສິ່ງມີຊີວິດໃນທະເລ, ປາ
ແລະນົກແມ່ນລາຍການຕໍ່ໄປ
ສຳລັບການຊົງສ້າງຂອງພຣະ
ເຈົ້າ. ໃນມື້ທີ່ຫ້າ ພຣະອົງ
ໄດ້ຊົງສ້າງໃຫ້ມີປາຂະໜາ
ດໃຫຍ່ ແລະປານ້ອຍຕ່າງໆ,
ຊົງສ້າງໃຫ້ມີນົກກະຈອກເທບ
ຂາຍາວ ແລະນົກນ້ອຍບິນ
ໄປມາຢ່າງມີຄວາມສຸກ.




ພຣະເຈົ້າໄດ້ຊົງສ້າງໃຫ້ມີ
ສັດນໍ້າທຸກຊະນິດໃຫ້ເຕັມ
ໄປທົ່ວຜືນນໍ້າ ແລະນົກ
ທຸກຊະນິດທີ່ບິນໄປມາ
ທົ່ວແຜ່ນດິນ, ທະເລ
ແລະທ້ອງຟ້າອາກາດ.
ມື້ຄືນຜ່ານໄປມື້ເຊົ້າຕ່າງ
ມາ ນັ້ນແມ່ນມື້ທີ່ຫ້າ.



ຫຼັງຈາກນັ້ນ ພຣະເຈົ້າກໍຊົງກ່າວອີກຄັ້ງ. ພຣະອົງ
ຊົງກ່າວ, “ທົ່ວແຜ່ນດິນໂລກຈົ່ງເກີດມີສັດສາວາ
ສິ່ງຕ່າງໆ...” ສັດທຸກຊະນິດ, ທັງຈຳພວກແມງໄມ້
ແລະສັດເລືອຄານກໍເກີດຂຶ້ນ. ມີໂຕຊ້າງໃຫຍ່ທີ່
ເຮັດໃຫ້ແຜ່ນດິນສັ່ນໄຫວເມື່ອມັນຍ່າງໄປມາ
ແລະມີໂຕບີເວີທີ່ມັນວຸ້ນວຽກຢູ່ຕະຫຼອດ.



ມີໂຕລົງຂີ້ດີ້ ແລະໂຕແຂ້ເຊື້ອງຊ້າ. ມີໂຕດ້ວງດຸກ
ດຶກໄປມາ ແລະໂຕກະຮອກໂດດເຕັ້ນ. ມີໂຕຈີຣັຟ
ຄໍຍາວທີ່ຢູ່ເປັນຝູງ ແລະໂຕແມວທີ່ຮ້ອງແມ້ວ
ແມວໆ. ໃນວັນນັ້ນ ພຣະເຈົ້າໄດ້ຊົງສ້າງໃຫ້ມີສັດ
ທຸກຊະນິດ. ມີຄົນຜ່ານໄປ ແລະມີເຊົ້າຕ່າວມາ
ນັ້ນແມ່ນມື້ທີ່ຫຼັກ.



ໃນມື້ທີ່ຫົກ ພຣະເຈົ້າຍັງໄດ້ເຮັດຫຍັງບາງຢ່າງອີກ -
ບາງຢ່າງທີ່ພິເສດຫຼາຍ. ທຸກຢ່າງຕອນນີ້ແມ່ນ
ພ້ອມແລ້ວສໍາລັບມະນຸດ. ໃນທັງນາມີເຂົ້າ



ແລະ ມີສັດທີ່ພ້ອມຮັບໃຊ້
ມະນຸດ ທີ່ພຣະອົງຈະຊົງສ້າງ.
ແລ້ວພຣະ ເຈົ້າກໍຊົງ
ກ່າວວ່າ, “ໃຫ້ ພວກ
ເຮົາສ້າງມະນຸດ
ທີ່ມີຮູບຮ່າງຄ້າຍຄື
ກັນກັບເຮົາ.



ເພື່ອລາວຈະເປັນເຈົ້າເໝືອນສິ່ງຊົງສ້າງທັງປວງ
ເທິງແຜ່ນດິນໂລກນີ້.” ພຣະເຈົ້າຈຶ່ງໄດ້ຊົງສ້າງ
ມະນຸດຕາມພຣະລັກ ສະນະຂອງພຣະອົງ; ມະນຸດ
ຖືກສ້າງ ຂຶ້ນຕາມພຣະ
ລັກສະນະ ຂອງພຣະເຈົ້າ ...



ພຣະເຈົ້າຊົງກ່າວກັບອາ
ດາມວ່າ, “ເຈົ້າສາມາດ
ກິນໝາກໄມ້ທຸກ
ຢ່າງໄດ້ໃນສວນນີ້,
ຍົກເວັ້ນໝາກໄມ້ຈາກ
ຕົ້ນແຫ່ງການຮູ້ດີຮູ້ຊົ່ວ.
ເພາະຖ້າເຈົ້າກິນໝາກໄ
ມ້ຈາກຕົ້ນນັ້ນເມື່ອໃດ
ເຈົ້າຈະຕາຍເມື່ອນັ້ນ.”



ແລະອົງພຣະຜູ້ເປັນເຈົ້າຊົງກ່າວອີກວ່າ, “ບໍ່ເປັນ
ການດີທີ່ຜູ້ຊາຍຈະຢູ່ຄົນດຽວ, ເຮົາຈະສ້າງອີກຄົນ
ໜຶ່ງໃຫ້ ເປັນຜູ້ຊ່ອຍແກ່ລາວ.”

ພຣະເຈົ້າຊົງ ນຳເອົານົກ ແລະສັດ
ທັງໝົດມາ ມອບແກ່ອາດາມ.

ອາດາມກໍໃສ່ ຊື່ໃຫ້ແກ່ສັດ
ເຫຼົ່ານັ້ນ.



ການໃສ່ຊີ້ໃຫ້ສັດທັງໝົດໄດ້, ສະແດງວ່າລາວຈະ
ຕ້ອງເປັນຄົນທີ່ສະຫລາດຫຼາຍແທ້ໆ. ແຕ່
ທ່າມກາງ ນົກ ແລະສັດເຫຼົ່ານັ້ນ,
ບໍ່ມີໃຕໃດ ເລີຍທີ່ຈະເປັນຜູ້ຊ່ອຍ
ທີ່ເໝາະ ສົມແກ່ອາດາມ.



ພຣະເຈົ້າໄດ້ຊົງເຮັດໃຫ້ອາດາມນອນຫຼັບແບບ
ສະນິດ. ພຣະອົງຊົງຈັບເອົາກະດູກຂ້າງໜຶ່ງຂອງ
ຊາຍທີ່

ພວມນອນຫຼັບຢູ່, ພຣະອົງ
ຊົງສ້າງເປັນຜູ້ຍິງຈາກ
ກະດູກຂ້າງຂອງອາດາມ.
ຜູ້ຍິງທີ່ພຣະເຈົ້າສ້າງ
ມານັ້ນ ເປັນຜູ້ຊ່ອຍ
ທີ່ເໝາະສົມທີ່ສຸດ
ແກ່ອາດາມ.



ພຣະເຈົ້າຊົງສ້າງທຸກຢ່າງໃນຫົກວັນ.
ແລ້ວພຣະເຈົ້າກໍຊົງວັນທີ່ເຈັດ ແລະຊົງ
ຕັ້ງ ໃຫ້ເປັນມື້ພັກຜ່ອນ. ໃນສວນເອ
ເດັນ, ອາດາມ ແລະເອວາ ຄື ເມຍຂອງ
ລາວ ມີຄວາມສຸກທີ່ສຸດກັບການເຊື່ອ
ຟັງພຣະເຈົ້າ.



ພຣະເຈົ້າຊົງເປັນອົງພຣະຜູ້ເປັນເຈົ້າ
ຂອງພວກເຂົາ, ເປັນຜູ້ຈັດຕັ້ງ
ແລະເປັນມິດສະຫາຍຂອງພວກເຂົາ.



ພຣະຄໍາຂອງພຣະເຈົ້າຊົງສ້າງທຸກຢ່າງ

ເລື່ອງໜຶ່ງຈາກພຣະຄໍາຂອງພຣະເຈົ້າ, ພຣະຄໍາພີ,

ທີ່ສາມາດພົບໄດ້ໃນ

ປະຖົມມະການ ບົດທີ 1-2

“ຄໍາສອນຂອງພຣະອົງໃຫ້ແສງສະຫວ່າງ.”

ເພງສັນລະເສີນ 119:130



ຈົບບໍລິບູນ



ເລື່ອງລາວໃນພຣະຄໍາພິຕອນນີ້ບອກພວກເຮົາກ່ຽວກັບພຣະເຈົ້າ
ຜູ້ວິເສດ ຜູ້ທີ່ສ້າງພວກເຮົາ
ແລະຢາກໃຫ້ພວກຫຼານຮູ້ຈັກກັບພຣະເຈົ້າດ້ວຍ.

ພຣະເຈົ້າຊົງຮູ້ວ່າ ພວກເຮົາໄດ້ເຮັດການຊົ່ວຫຼາຍຢ່າງ
ຊຶ່ງພຣະອົງເອີ້ນວ່າ ຜິດບາບ. ບົດລົງໂທດຂອງຄວາມບາບຄື
ຄວາມຕາຍ. ແຕ່ພຣະເຈົ້າຊົງຮັກຫຼານຫຼາຍ ຈົນໄດ້ສົ່ງພຣະບຸດອົງ
ດຽວຂອງພຣະອົງລົງມາ, ຄືພຣະເຢຊູ, ໃຫ້ມາຕາຍທີ່ໄມ້ກາງແຂນ
ແລະຮັບໂທດບາບແທນເຮົາ. ຫຼັງຈາກນັ້ນ ພຣະອົງກໍເປັນຄືນມາ
ຈາກຕາຍ

ແລະສະເດັດຄືນສູ່ເຮືອນຂອງພຣະອົງຄືຟ້າສະຫວັນ! ຖ້າຫຼານເຊື່ອ
ໃນພຣະເຢຊູ ແລະຂໍການອະໄພໂທດບາບຈາກພຣະອົງ, ພຣະອົງ
ຈະຊົງຍົກໂທດໃຫ້ແນ່ນອນ! ພຣະອົງຈະສະເດັດມາປະທັບໃນຊີວິດ
ຂອງຫຼານທັນທີ, ແລະຫຼານຈະໄດ້ຢູ່ນຳພຣະອົງຕະຫຼອດໄປ
ເປັນນິດ



ຖ້າຫຼາຍເຊື່ອວ່າອັນນີ້ແມ່ນຄວາມຈິງແທ້,
ກໍໃຫ້ອະທິຖານກັບພຣະເຈົ້າຕາມນີ້:

ຂ້າແດ່ພຣະເຢຊູ, ຂ້ານ້ອຍເຊື່ອວ່າພຣະອົງຊົງເປັນພຣະເຈົ້າ
ແລະໄດ້ບັງເກີດມາເປັນມະນຸດຕາຍທີ່ໄມ້ກາງແຂນແທນຜິດບາບ
ຂອງຂ້ານ້ອຍ ແລະບັດນີ້ພຣະອົງໄດ້ຊົງເປັນຄົນມາອີກຄັ້ງ.

ຂໍຊົງສະເດັດມາປະທັບໃນຊີວິດຂອງຂ້ານ້ອຍ
ແລະຍົກໂທດຜິດບາບຂອງຂ້ານ້ອຍ,
ຂໍຊົງປະທານຊີວິດໃໝ່ໃຫ້ແກ່ຂ້ານ້ອຍດ້ວຍໃນເວລານີ້
ເພື່ອວັນໜຶ່ງຂ້ານ້ອຍຈະໄດ້ຢູ່ນຳພຣະອົງຕະຫຼອດໄປເປັນນິດ.

ຂໍຊົງຊ່ອຍຂ້ານ້ອຍໃຫ້ເຊື່ອຝັງພຣະອົງ
ແລະມີຊີວິດຢູ່ເພື່ອພຣະອົງ ເປັນລູກ. ອາແມນ.

ຈົ່ງອ່ານພຣະຄຳພີ ແລະສົນທະນານຳພຣະເຈົ້າທຸກວັນ!

ໂຢຮັນ 3:16

